

eul_wid: brw-aj

Βακχυλίδης ὁ Κεῖος · Bacchylides of Ceos

Dithyrambs

Διθύραμβοι

Period: Κλασική Classical

Dialect: Δωρική Doric

Domain: Ποίησης Poetry

Format: Ἑμμετρος Verse

book 1 [Ἀντή]νορος ἀντιθέου [---]ρακοιτις Ἀθάνας πρόσπολος [≡---] Παλλάδος ὀρσιμάχου [---
 χ]ρυσέας [---]ν Ἀργείων Ὀδυσσεῖ [Λαρτιάδα Μενελά]άω τ' Ἀτρεΐδα βασιλεῖ [---
 βαθύ]ζωνος Θεανῶ [---]ον [---]ν προσήνεπεν [---]ῆ ὑκτιμέναν [---] [---
 ---]δων τυχόντες [---]ς †σὺν θεοῖς† [---]δους (deest epodus prima)
 [---] [---]μεσονύκτιος κέαρ (desunt cola quinque strophae) (deest antistrophe) [---
 ---] ἄγον, πατήρ δ' εὐβουλος ἥρως πάντα σάμαινεν Πριάμῳ βασιλεῖ παῖδεσσί τε
 μῦθον Ἀχαι- ὦν. Ἔνθα κάρυκες δι' εὐ- [para]ρεῖαν πόλιν ὀρνύμενοι Τρώων ἀόλλιζον
 φάλαγγας δεξιόστρατον εἰς ἀγοράν. Πάντα δὲ διέδραμεν αὐδάεις λόγος·

book 1 θεοῖς <ιν> δ' ἀνίσχοντες χέρας ἀθανάτοισι εὐχοντο παύσασθαι δυᾶν. Μοῦσα, τίς πρῶτος
 λόγων ἄρχεν δικαίων; Πλεισθενίδας Μενέλαος γάρυι θελξιεπεῖ φθέγγατ', εὐπέλοισι κοινώσας
 Χάρισσιν· «ἦ Τρῶες ἀρηΐφιλοι, Ζεὺς ὑψι μέδων δ' ἅπαντα δέρκεται οὐκ αἴτιος θνατοῖς
 μεγάλων ἀχέων, ἀλλ' ἐν ἑμέσῳ κεῖται κιχεῖν πᾶσιν ἀνθρώποις Δίκαν ἰθεῖαν, ἀγνᾶς Εὐνομίας
 ἀκόλουθον καὶ πινυτᾶς Θέμιτος· ὀλβίων πλῆϊδες νιν αἰρεῦνται σύνοικον. Ἀ δ' αἰόλοισι
 κέρδεσσι καὶ ἀφροσύναις ἐξαισίοις θάλλουσ' ἀθαμβῆς ὕβρις, ἃ πλοῦτο[ο]ν δύναιμι τε θοῶς
 ἀλλότριοι ὥπασεν, αὖ- [para]τις δ' ἐς βαθὺν πέμπει φθόρον, [para][κε]ῖνα καὶ ὑπερφιάλους
 [Γᾶς] παῖδας ὤλεσεν Γίγαντας.»

book 2 [...]ίου . ιο[...]ἐπεὶ [όλκ]άδ' ἔπεμψεν ἐμοὶ χρυσέαν [Πιερ]ίαθεν ἐ[ϋθ]ρονος [Ο]ύρανία, [πολυ-
 [para]φ]άτων γέμουσαν ὕμνων [---]νειτις ἐπ' ἀνθεμόεντι Ἑβρω [---] γάλλεται ἢ δολιχαύχενι
 κύ[κνω] [---]δεῖαν φρένα τερπόμενος [---] [para][---] δ' ἵκη παιόνων ἄνθεα πεδοιχνεῖν,
 Πύθι' Ἀπολλόν, τόσα χοροὶ Δελφῶν σὸν κελάδησαν παρ' ἀγακλέα ναόν, πρὶν γε κλέομεν
 λιπεῖν Οἰχαλίαν πυρὶ δαπτομέναν Ἀμφιτρυωνιάδαν θρασυμηδέα φῶθ', ἵκε- [para]το δ'
 ἀμφικύμον' ἀκτάν· ἔνθ' ἀπὸ λαΐδος εὐρυνεφεῖ Κηναίῳ Ζηνὶ θύεν βαρυαχέας ἐννέα ταύρους δύο
 τ' ὀρσιάλῳ δαμασίχθονι μέ[λ]λε κόρα τ' ὀβριμοδερκεῖ ἄζυγα παρθένῳ Ἀθάνῃ ὑψικέραν βοῦν.
 Τότ' ἄμαχος δαίμων Δαϊανείρα πολύδακρυν ὕφα[νεν] μῆτιν ἐπίφρον' ἐπεὶ πύθετ'
 [para]ἀγγελίαν ταλαπενθέα, Ἰόλαν ὅτι λευκώλενον Διὸς υἱὸς ἀταρβομάχας ἄλοχον λιπαρὸ[ν]
 [para]ποτὶ δόμον πέμ[π]οι.

book 2 Ἄ δύσμορος, ἃ τάλ[αι]ν', οἷον ἐμήσατ[ο] φθόνος εὐρυβίας νιν ἀπώλεσεν, δνόφρον τε κάλυμμα
 τῶν [para]ῦστερον ἐχομένων, ὅτ' ἐ- [para]πὶ {ποταμῷ} ῥοδόεντι Λυκόρμα δέξατο Νέσσου πάρα
 δαιμόνιον τέρ[ας].

- book 3 Κυανόπρωρα μὲν ναῦς μενέ- [para]κτυ[πον] Θησέα δις ἐπτ[ά] τ' ἀγλαοὺς [para]ἄγουσα κούρους Ἰαόνω[ν] Κρητικὸν τάμνε πέλαγος· τηλαυγεί γάρ [ἐν] φάρει βο- [para]ρήϊαι πίτνο[ν] αὔραι κλυτὰς ἔκατι π[ε]λεμαίγιδος Ἀθάν[ας]· κνίσειν τε Μίνω κέαρ [para]ἱμεράμπυκος θεᾶς Κύπριδος [ἀ]γνὰ δῶ- [para]ρα· χεῖρα δ' οὐ[κ]έτι παρθενικᾶς [para]ἄτερθ' ἐράτνευεν, θίγεν δὲ λευκᾶν παρη- [para]ῖδων· βόασέ τ' Ἐρίβοια χαλκοθῶ- ρα[κα Π]ανδίοιος ἔκγ[ο]νον· ἶδεν δὲ Θησεύς, [para]μέλαν δ' ὑπ' ὀφρύων δίνα[σ]εν ὄμμα, καρδίαν [para]τέ οἱ σχέτλιον ἄμυξεν ἄλγος, εἶρὲν τε· «Διὸς υἱὲ φερτάτου, ὅσιον οὐκέτι τεᾶν [para]ῖσω κυβερνᾷς φρενῶν θυμ[όν]· ἴσχε μεγάλαυχον ἥρως βίαν. Ὅ τι μ[ἐ]ν ἐκ θεῶν Μοῖρα παγ- κρατῆς ἄμμι κατένευσε καὶ Δίκας [para]ρέπει τάλαντον, πεπρωμέν[α]ν αἴσαν [ἐ]κπλήσομεν, ὅτ[α]ν ἔλθῃ· [σ]ὺ δὲ βαρεῖαν κάτεχε [para]μῆτιν. Εἰ καὶ σε κεδνὰ τέκεν λέχει Διὸς ὑπὸ κρόταφον Ἰδας μιγεῖσα Φοῖνικος ἐρα- [para]τῶννυμος κόρα βροτῶν Φέρτατον, ἀλλὰ κᾶ- [para]μὲ Πιτθ[έ]ος θυγάτηρ ἀφνεοῦ
- book 3 πλαθεῖσα ποντίῳ τέκεν Ποσειδᾶνι, χρύ- [para]σεόν τέ οἱ δόσαν ἰόπλοκοι [para]κάλυμμα Νηρηίδες. Τῷ σε, πολέμαρχε Κνωσίων, κέλομαι πολύστονον ἐρύκεν ὕβριν· οὐ γὰρ ἂν [para]θέλοιμ' ἀμβρότοι' ἐραννὸν Ἀο[ῦς] ἰδεῖν φάος, ἐπεὶ τιν' ἠϊθέ[ων] σὺ δαμάσειας ἀέκον- τα· πρόσθε χειρῶν βίαν δε[ί]ξομεν· τὰ δ' ἐπιόντα δα[ί]μω[ν] κρινεῖ.» Τὸς· εἶπεν ἀρέταιχμος ἥ- [para]ρως· [τ]άφον δὲ ναυβάται [φ]ωτὸς ὑπεράφανον [θ]άρσος· Ἀλίου τε γαμβρῷ χόλωσεν ἦτορ, ὕφαινε τε ποταινίαν μῆτιν, εἶπέν τε· «Μεγαλοσθενὲς Ζεῦ πάτερ, ἄκουσον· εἴ πέρ με νύμ[φα] Φοίνισσα λευκώλενος σοὶ τέκεν,
- book 3 νῦν πρόπεμπ' ἅπ' οὐρανοῦ θοὰν πυριέθειραν ἀστραπὰν σᾶμ' ἀρίγνωτον· εἰ [para]δὲ καὶ σὲ Τροϊζηνία σεισίχθονι φύτευσεν Αἴθρα Ποσει- δᾶνι τόνδε χρύσειον χειρὸς ἀγλαὸν ἔνεγ- [para]κε κόσμον ἐκ βαθείας ἀλός, δικῶν θράσει σῶμα πατρὸς ἐς δόμους. Εἴσσαι δ' αἴ κ' ἐμᾶς κλύῃ Κρόνιος εὐχᾶς ἀναξιβρέντας ὁ πάντω[ν] με[δ]έω[ν].» Κλύε δ' ἄμεμπτον εὐχὰν μεγα- [para]σθενή[ς] Ζεύς, ὑπέροχόν τε Μίνω [para]φύτευσε τιμὰν φίλῳ θέλῳ παιδὶ πανδερκέα θέμεν, ἀστραψέ θ'· ὁ δὲ θυμάρμενον ἰ- [para]δὼν τέρας χέρας πέτασσε κλυτὰν ἐς αἰθέρα μενεπτόλεμος ἥρως εἶρὲν τε· «Θησεῦ, τάδε μὲν βλέπεις σαφῇ Διὸς δῶρα· σὺ δ' ὄρνυ' ἐς [para]βαρύβρομον πέλαγος· Κρονί[δας] [para]δὲ τοι πατὴρ ἄναξ τελεῖ Ποσειδᾶν ὑπέρ- τατον κλέος χθόνα κατ' εὐδενδρον.» Ὡς [para]εἶπε· τῷ δ' οὐ πάλιν θυμὸς ἀνεκάμπτετ', ἀλλ' εὐ- [para]πάκτων ἐπ' ἱκρίων σταθεῖς ὄρουσε, πόντιόν
- book 3 τέ νιν δέξατο θελημὸν ἄλσος. Τάφεν δὲ Διὸς υἱὸς ἔνδοθεν κέαρ, κέλευσέ τε κατ' οὗ- [para]ρον ἴσχεν εὐδαίδαλον νᾶα· Μοῖρα δ' ἐτέραν ἐπόρσυν' ὁδόν. Ἴετο δ' ὠκύπομπον δόρυ· [para]σόει νιν βορεὰς ἐξόπιν πνέους' ἀήτα· τρέσσαν δ' Ἀθαναίων ἠϊθέων γένος, ἐπεὶ ἥρως θόρεν πόντονδε, κατὰ λειρίων τ' ὁμμάτων δάκρυ χέον, βαρεῖαν ἐπιδέγμενοι ἀνάγκαν. Φέρον δὲ δελφῖνες {ἐν} ἁλί- [para]ναιέται μέγαν θοῶς Θησέα πατρὸς ἱπ- πίου δόμον· ἔμολὲν τε θεῶν [para]μέγαρον. Τόθι κλυτὰς ἰδὼν ἔδεισε Νηρέος ὀλ- [para]βίου κόρας· ἀπὸ γὰρ ἀγλαῶν [para]λάμπε γυίων σέλας ὥτε πυρός, ἀμφὶ χαίταις [para]δὲ χρυσεόπλοκοι δίνηντο ταινίαι· χορῶ [para]δ' ἔτερπον κέαρ ὕγραοισιν ἐν ποσίν. Εἶδέν τε πατρὸς ἄλοχον φίλαν σεμνὰν βοῶπιν ἐρατοῖ- [para]σιν Ἀμφιτρίταν δόμοις· ἅ νιν ἀμφέβαλεν αἰὶόνα πορφυρέαν, κόμαισί τ' ἐπέθηκεν οὗ- [para]λαις ἀμεμφέα πλόκον,
- book 3 τὸν ποτὲ οἱ ἐν γάμῳ δῶκε δόλιος Ἀφροδίτα ρόδοις ἐρεμνόν. Ἄπιστον ὃ τι δαίμονες θέλωσιν οὐδὲν φρενοάραις βροτοῖς· νᾶα πάρα λεπτόπρυμνον φάνη· φεῦ, οἴαισιν ἐν φροντίσι Κνώσιον ἔσχασεν στραταγέταν, ἐπεὶ μὲν ἄδιαντος ἐξ ἁλὸς θαῦμα πάντεσσι, λάμ- [para]πε δ' ἀμφὶ γυίοις θεῶν δῶρ', ἀγλαόθρονοί τε κοῦραι σὺν εὐ- [para]θυμίᾳ νεοκτίτῳ ὠλόλυξαν, ἔκλαγεν [para]δὲ πόντος· ἠΐθεοι δ' ἐγγύθεν νέοι παιάνιζαν ἐρατᾷ ὀπί.
- book 3 Δάλιε, χοροῖσι Κη- [para]ῖων φρένα ἱανθεῖς ὄπαζε θεόπομπον ἐσθλῶν τύχαν.

- book 4 Βασιλεῦ τᾶν ἱερᾶν Ἀθα- [para]νᾶν, τῶν ἀβροβίων ἄναξ Ἰώνων, τί νέον ἔκλαγε χαλκοκώ-
[para]δων σάλπιγξ πολεμηΐαν ἀοιδάν; ἥ τις ἀμετέρας χθονὸς [para]δυσμενῆς ὄρι' ἀμφιβάλ-
[para]λει στραταγέτας ἀνήρ; ἢ λησται κακομάχανοι ποιμένων ἀέκατι μή- λων σεύοντ' ἀγέλας
βίᾳ; ἢ τί τοι κραδίαν ἀμύσ- [para]σει; Φθέγγευ· δοκέω γὰρ εἴ τιτι βροτῶν ἀλκίμων ἐπικουρίαν
[para]καὶ τὴν ἔμμεναι νέων, ὧ Πανδίωνος υἱὲ καὶ Κρεοῦσας. Νέον ἦλθε <ν> δολιχὰν ἀμει-
[para]ψας κᾶρυξ ποσὶν Ἴσθμίαν κέλευθον· ἄφατα δ' ἔργα λέγει κραται- [para]οῦ φωτός· τὸν
ὑπέρβιον τ' ἔπεφνεν Σίνιν, ὃς ἰσχύϊ φέρτατος [para]θνατῶν ἦν, Κρονίδα Λυταί- [para]ου
σεισίχθονος τέκος· σὺν τ' ἀνδροκτόνον ἐν νάπαις Κρεμμυῶνος ἀτάσθαλόν τε Σκίρωνα
κατέκτανεν· τάν τε Κερκυόνοος παλαῖσ- [para]τραν ἔσχεν, Πολυπήμονός τε καρτερὰν σφῦραν
ἐξέβαλεν Προκόπ- [para]τας, ἀρείονος τυχῶν
- book 4 φωτός. Ταῦτα δέδοιχ' ὅπα τελεῖται. Τίνα δ' ἔμμεν πόθεν ἄνδρα τοῦ- [para]τον λέγει, τίνα τε
στολὰν ἔχοντα; πότερα σὺν πολεμηΐοις [para]ὄπλοισι στρατιὰν ἄγοντα πολλάν; ἢ μῶνον σὺν
ὀπάοσιν [para]στείχειν ἔμπορον οἷ' ἀλά- [para]ταν ἐπ' ἄλλοδαμίαν, ἰσχυρόν τε καὶ ἄλκιμον
ὧδε καὶ θρασύν, ὃς τ <ος> οὐ- των ἀνδρῶν κρατερόν σθένος ἔσχεν; ἢ θεὸς αὐτὸν ὁρ- [para]μᾶ
δίκας ἀδίκοισιν ὄφρα μήσεται· οὐ γὰρ ῥάδιον αἰὲν ἔρ- [para]δοντα μὴ 'ντυχεῖν κακῶ.
- book 4 Πάντ' ἐν τῷ δολιχῷ χρόνῳ τελεῖται. Δύο οἱ φῶτε μόνους ἀμαρ- [para]τεῖν λέγει, περὶ
φαιδίμοισι δ' ὥμοις ξίφος ἔχειν <ἐλεφαντόκω- [para]πον> , ξεστοὺς δὲ δύο' ἐν χέρεσς' ἄκοντας
κηῦτυκτον κυνέαν Λάκαι- [para]ναν κρατὸς πέρι πυρσοχαί- [para]του χιτῶνα πορφύρεον
στέρνοις τ' ἀμφί, καὶ οὐλίον Θεσσαλὰν χλαμύδ'· ὁμμάτων δὲ στίλβειν ἄπο Λαμνίαν φοίνισσαν
φλόγα· παῖδα δ' ἔμ- [para]μεν πρῶθηβον, ἀρηΐων δ' ἀθυρμάτων μεμνᾶσθαι πολέμου τε καὶ
[para]χαλκεοκτύπου μάχας·
- book 4 δίζησθαι δὲ φιλαγλάους Ἀθάνας.
- book 5 Πάρεστι μυρία κέλευ- θος ἀμβροσίων μελέων, ὃς ἂν παρὰ Πιερίδων λάχησι δῶρα Μουσᾶν,
ιοβλέφαροί τε κ <ὁρ> αι [para]φερεστέφανοι Χάριτες [para]βάλωσιν ἀμφὶ τιμὰν ὕμνοισιν·
ὑφαινέ νυν ἐν [para]ταῖς πολυηράτοις τι και- νὸν ὀλβίαις Ἀθάναις, εὐαίνετε Κηΐα μέριμνα.
Πρέπει σε φερτάταν ἴμεν ὁδὸν παρὰ Καλλιόπας [para]λαχοῖσαν ἔξοχον γέρας. †Τιη† Ἄργος
ὄθ' ἵππιον λιποῦ- [para]σα φεῦγε χρυσέα βοῦς, εὐρυσθενέος φραδαῖσι φερτάτου Διός, Ἰνάχου
ρόδοδάκτυλος κόρα. Ὅτ' Ἄργον ὄμμασι βλέπον- τα πάντοθεν ἀκαμάτοις μεγιστοάνασσα κέλευ-
[para]σε χρυσόπεπλος Ἥρα ἄκοιτον αὔπνον ἐόν- [para]τα καλλικέραν δάμαλιν φυλάσσειν,
οὐδὲ Μαίας υἱὸς δύνατ' οὔτε κατ' εὐ- [para]φεγγέας ἀμέρας λαθεῖν [para]νιν οὔτε νύκτας
ἀγν[άς.] Εἴτ' οὖν γένετ' ε[~---] ποδαρκέ' ἄγγελο[ν Διὸς] κτανεῖν τότε [Γᾶς ~-] [para][~]
ὀβριμοσπόρου λ[~-] Ἄργον· ἦ ῥα καὶ [-~--] [para][~] ἄσπετοι μέριμν[αι]
- book 5 ἢ Πιερίδες φύτευ[σαν ~-~-] καδέων ἀνάπαυσ[ιν ~-~] Ἐμοὶ μὲν οὖν ἀσφαλέστατον ἄ προ[]
ἐπεὶ παρ' ἀνθεμώ[δεα] Νεῖλον ἀφίκετ' ο[ἱστρο...] Ἰὼ φέρουσα παῖδ[α...] Ἐπαφον· ἔνθα νι[ν...]
λινοστόλων πρύτ[ανιν...] ὑπερόχῳ βρύοντ[α...] μεγίσταν τε θνα[τ...] ὅθεν καὶ Ἀγανορί[δας] ἐν
ἐπταπύλοισι[ι Θήβαις] Κάδμος Σεμέλ[αν φύτευσεν,] ἃ τὸν ὀρσιβάκχα[ν] τίκτεν Διόνυσον [....]
καὶ χορῶν στεφαν[αφόρων] ἄνακτα.]
- book 6 Σπάρτα ποτ' ἐν ε[ὐρυχόρῳ] ξανθαὶ Λακεδα[ιμονι...] τοιόνδε μέλος κ[....] ὅτ' ἄγετο
καλλιπά[ραον] κόραν θρασυκάρ[διος Ἰδας] Μάρπησσαν ἰοτ[....] φυγῶν θανάτου τ[....] ἀναξίαλος
Ποσει[δάν...] ἵππους τέ οἱ ἴσαν[έμους] Πλευρῶν' ἐς εὐκτ[ιμέναν] χρυσάσπιδος υἱὸ[ν Ἄρηος]
(desunt reliqua)